

# अड़की, सिंदरी और बीरबांकी को मोती की खेती के लिए चुना गया: अर्जुन मुंडा

केंद्रीय मंत्री ने अड़की में मोती की खेती का किया शुभारंभ, तालाब में उतर कर बीज को पानी में छोड़ा

भास्कर न्यूज़|अड़की

जनजातीय मामलों के केंद्रीय मंत्री अर्जुन मुंडा के द्वारा सोमवार को प्रधानमंत्री वन धन विकास योजना के तहत पर्ल फार्मिंग या मोती की खेती का शुभारंभ किया। सुनने में यह बात अटपटी लगती हो पर है सोलह आने सच। जनजाति मामले के अधीन काम करने वाली ट्राइफेड के माध्यम से महिला लाभुक समिति को मोती की खेती के लिए बीज उपलब्ध कराए गए। मंत्री अर्जुन मुंडा एवं वरिष्ठ भाजपा नेता एवं पूर्व लोकसभा उपाध्यक्ष कड़िया मुंडा तालाब में उतर कर बीज को पानी में छोड़ा।

इस मौके पर डीसी शशी रंजन, डीडीसी अरुण कुमार सिंह, एसडीओ सैयद रियाज अहमद, ट्राइफेड के क्षेत्रीय निदेशक एसके राजू, परियोजना निदेशक, बीडीओ नरेंद्र नारायण, सांसद प्रतिनिधि अनूप साहू, एसटी मोर्चा जिलाध्यक्ष संजय मुंडा, मंडल अध्यक्ष मोती पातर, जेएसएलपीएस के अधिकारी



तालाब में मोती की बीज छोड़ते अर्जुन मुंडा व पूर्व सांसद कड़िया मुंडा।

एवं बड़ी संख्या में ग्रामीण उपस्थित थे। अर्जुन मुंडा के अड़की पहुंचने पर पारंपरिक रीति रिवाज से जोरदार स्वागत किया गया।

उद्घाटन कार्यक्रम के उपरांत उन्होंने प्रखंड भर से पहुंचे महिला समूह एवं उपस्थित जन समुदाय को संबोधित किया और कहा अनुसूचित जनजाति के लोगों के कल्याण के लिए परिणाम केंद्रित योजना तैयार की गई है जिससे आदिवासी समुदाय का सामाजिक आर्थिक इस

स्थिति में बदलाव होगा। उन्होंने कहा कि प्रखंड के अड़की, सिंदरी, एवं बीरबांकी को इस खेती के लिए प्राथमिकता के तौर पर चुना गया है। इसकी खेती कर किसान कम लागत में अधिक मुनाफा कमा सकते हैं। फसल तैयार होने पर ट्राइफेड के माध्यम से बाजार उपलब्ध कराया जाएगा। उन्होंने जनजाति समुदाय के लिए केंद्र सरकार द्वारा चलाई जा रही योजनाओं का लाभ लेने की अपील की।

**प्राण प्रतिष्ठा के अंतिम दिन केंद्रीय मंत्री हुए शामिल**

खूटी | मुरहू के महादेव मंडा स्थित प्राचीन दुर्गा मंदिर का नव निर्माण कराया गया है। इसको लेकर मंदिर में आयोजित पांच दिवसीय प्राण प्रतिष्ठा अनुष्ठान सोमवार को संपन्न हो गया। प्राण प्रतिष्ठा अनुष्ठान का शुभारंभ 10 फरवरी को हुई थी। पांच दिनों तक चले इस अनुष्ठान से मुरहू में भक्तिभाव एवं उत्सव का माहौल रहा। सोमवार को प्राणप्रतिष्ठा अनुष्ठान के बाद मंदिर का पट खोल दिया गया। मंदिर का पट खुलते ही मंदिर में भीड़ उमड़ पड़ी। हर कोई प्रतिमा को काफी देर तक निहारते रहे। अनुष्ठान के अंतिम दिन केंद्रीय मंत्री अर्जुन मुंडा मुरहू पहुंचकर मां दुर्गा का दर्शन कर प्रसाद ग्रहण किया। आयोजन समिति के अध्यक्ष व सांसद प्रतिनिधि मनोज कुमार, अरुण सावू, राजू प्रसाद, रामहरि साव, सुरेश प्रसाद, लक्ष्मी गुप्ता, प्रमोद प्रसाद समेत कई लोगो ने मंत्री का स्वागत किया।